



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 14-09-2023



‘சனாதன’ ரவி

சில நாட்களாகச் சத்தமில்லாமல் இருந்தார் ஆளுநர் ஆர்.என். ரவி. திடீரென்று அவர் பெயரால் ஒரு அறிக்கை வந்திருக்கிறது. அதை வைத்துப் பார்க்கும் போதுதான், மிக முக்கியமான ஒரு காரியத்தில் அவர் இருந்திருப்பதை அறிய முடிகிறது. ‘சனாதனம்’ குறித்த ஆராய்ச்சியில் இருந்திருக்கிறார்.

சனாதன தர்மம் குறித்து ஆளுநர் ஆர்.என்.ரவி அளித்துள்ள விளக்கத்தை ‘தினத்தந்தி’ நாளிதழ் (12.9.2023) வெளியிட்டுள்ளது. ‘சாதி சமூகப் பாடுபாடுகளுக்கு சனாதன தர்மத்தில் ஒருபோதும் இடமில்லை’ என்று ஆளுநர் சொல்வதாக அந்த நாளிதழ் தலைப்பு போட்டுள்ளது. ஏனென்றால் அந்த தலைப்பு மட்டும்தான் அவரது அறிக்கையில் புரியும். மற்றவை எல்லாம் அவருக்கு மட்டுமே புரியும் கருத்துகள் ஆகும்.

சனாதனம் என்றால் ஆன்மீகம், வாழ்க்கை மற்றும் படைப்பு தொடர்பானதாம். இது ஒத்திசைவான கலாச்சாரத்தின் பரிணாம வளர்ச்சிக்கு வழிவகுக்கிறதாம், திடீரென்று ரிக் வேதத்தை ஆதாரமாகக் காட்டுகிறார். அதுதான் சனாதன தர்மத்தின் முதல் ஆவணப்படுத்தப்பட்ட வெளிப்பாடு என்கிறார். திடீரென உலக சமயங்கள் அனைத்துக்கும் தானே அத்தாரிப்டியைப் போல ஏதேதோ சொல்கிறார். உலகம் ஒரு குடும்பம் என்பதும் யாதும் ஊரே யாவரும் கேளிர் என்பதும், வாடிய பயிரைக் கண்ட போதெல்லாம் வாடினேன் என்பதும் சனாதன தர்மம் என்று முடிக்கிறார்.

இதில் இருந்து ஒட்டுமொத்தமாக அவர் சொல்ல வருவது, சனாதன தர்மம் என்பது ஒற்றுமையைத்தான் போதிக்கிறது என்கிறார். சனாதன தர்மம் என்று இவர்கள் இதுவரை எதை எல்லாம் சொல்லி வந்தார்கள், அதை எல்லாம் அவர்களே மறுத்துச் சொல்ல ஆரம்பித்திருக்கிறார்கள். இதுதான் மாண்புமிகு அமைச்சர் உதயநிதி போட்ட போடால் ஏற்பட்ட விளைவு ஆகும்.

மனிதர்களுக்குள் பேதமில்லை என்று சொல்லிய போது, ‘இல்லை! பேதம் உண்டு. அது பிறப்பால் வருவது. இது ஆதிபிஸ் இருக்கிறது. கீதையில் இருக்கிறது. ரிக் வேதத்தில் இருக்கிறது. மனுவில் இருக்கிறது’ என்று சொல்லி நியாயப்படுத்தி வந்தவர்கள், ‘ஐயையோ! அப்படி எந்த வேறுபாடும் எதிலும் இல்லை’ என்று இப்போது சொல்ல ஆரம்பித்திருக்கிறார்கள்.

‘என் தோப்பு மாமரத்துல நீ ஏன் ஏறுகிறாய்?’ என்று கேட்டார் தோட்டக்காரர். மாட்டிக் கொண்டவன் சொன்னான்: ‘தேங்காய் புறிக்கப் போனேன்’ என்றானாம். ‘மா மரத்துல தேங்காய் எப்படி இருக்கும்?’ என்று கேட்டார் தோட்டக்காரர். ‘இல்லைன்றதுனால் தான் இறங்குகிறேன்’ என்றானாம். அப்படி இருக்கிறது இவர்களது வியாக்கியானங்கள் எல்லாம்!

சனாதனத்தை தான் அமைச்சர் உதயநிதி விமர்சித்தார். மதத்தையே விமர்சித்துவிட்டதாகப் பரப்பினார்கள் பா.ஜ.க. வினர். இறை நம்பிக்கை வேறு - சனாதனம் வேறு என்பதே இவர்களுக்குத் தெரியவில்லை. மதத்தை கபளீகரம் செய்தது சனாதனம். அது தான் இந்தியாவில் எதிர்கொண்ட பிரச்சினையே!

புகழ்பெற்ற வேதப்பண்டிதரான அ.ச.பக்திவேதாந்த சுவாமி பிரபுபாதர் என்பவர் உலகம் முழுக்க பயணம் செய்து கீதையைப் பரப்பியவர். அவர் எழுதிய முக்கியமான நூல், ‘பகவத் கீதை உள்ளது உள்ளபடி’ என்பது ஆகும். ‘ஆங்கில வார்த்தையான ரிலிஜன் என்பது ஸ்நாதன தர்மம் என்பதில் இருந்து வேறுபட்டதாகும். ரிலிஜன் என்பது ஒருவித நம்பிக்கையைக் குறிக்கும். நம்பிக்கை என்பது மாறக் கூடும். ஒரு குறிப்பிட்ட முறையில் ஒருவருக்கு நம்பிக்கை இருக்கலாம். அவர் தமது நம்பிக்கையை மாற்றி வேறொரு நம்பிக்கையைக் கடைப்பிடிக்கலாம். ஆனால் ஸ்நாதன தர்மம் என்பது மாற்ற முடியாத செயலைக் குறிக்கும்’ (பக்கம் 21) என்று எழுதி இருக்கிறார்.

‘மனித சமுதாயத்தின் நால்வகை பிரிவுகள் என்னால் ஏற்படுத்தப்பட்டன. இம்முறையை படைத்தவன் நானேயாயினும் இதனை மாற்ற என்னாலே முடியாது’ என்கிறது கீதை. (அத்தியாயம் 4 : ஸ்லோகம் 13). தங்களுக்கு சபாவத்திலிருந்து பிறந்த குணங்களுக்கு ஏற்ற தன்மையில் தான் இந்த நால்வரும் வேறுபடுத்தப்படுகிறார்கள். (அத்தியாயம் 18; ஸ்லோகம் 41). பிராமணர் - சத்திரியர் - வைசியர் - சூத்திரர் ஆகிய நான்கு பிரிவும் செய்ய வேண்டிய செயல், தொழிலைப் பற்றி ஸ்லோகம் 42, 43, 44 ஆகியவை சொல்கிறது. மற்ற மூன்று பிரிவினருக்கும் தொண்டு செய்வதே சூத்திரரின் வேலை என்கிறது ஸ்லோகம் 44. இந்தத் கடமையை மட்டும் செய் என்கிறது ஸ்லோகம் 47. இந்த தொழிலை விட்டு வேறு தொழிலைப் பார்க்காதே என்கிறது ஸ்லோகம் 48. இவை அனைத்தும் அசில உலக கிருஷ்ண பக்தி இயக்கத்தை தொடங்கிய ஆச்சாரியர் என அழைக்கப்படும் பக்தி வேதாந்த சுவாமி பிரபு பாதர் எழுதியதுதான்.

பெண்கள், வைசியர்கள், சூத்திரர்கள் என கீழ் குலத்தைச் சார்ந்தவர்கள் பாவயில் பிறந்தவர்கள் என்கிறது கீதை. (அத்தியாயம் 9; ஸ்லோகம் 32) இப்படியா எழுதுவது என்று சிம்மயானந்தாவே கண்டித்திருக்கிறார். ‘பாவப்பட்ட குடும்பத்தில் பிறந்தவர்கள்’ என்று டீசண்டாக எழுதி இருக்கிறார் பிரபு பாதர். (பக்கம் 524)

எதில் பிறந்தாயோ அதில் தான் நீ இருக்க வேண்டும், எந்த குலத்தில் பிறந்தாயோ அந்த குலக் கடமையைத்தான் செய்ய வேண்டும். இதனால் துன்பம் அனுபவித்தால் அது உன் முன்வினைப் பாவம், அது உன் கர்ம வினை. இந்த தலையெழுத்தை நீ மாற்றவே முடியாது என்பது தான் இவர்கள் காலம் காலமாக கற்பிக்கும் தர்மம். கர்மம் - தர்மம் என்பதெல்லாம் அவரவர் ஜாதி. குலத் தொழிலை நிரந்தரமாகச் செய்து கொண்டே இருக்க வேண்டும் என்பதுதான். சனாதனம் என்றால் மாற்ற முடியாதது, மாறாதது என்று இவர்கள் சொல்வது எல்லாம் கீதை வைத்துத்தான். பிறப்பை மாற்ற முடியாதது என்பதே சனாதனக் கொள்கை.

கவர்னர், ரிக் வேதத்தை சரியாகப் படிக்க வேண்டும். ரிக் வேதத்தின் பத்தாவது மண்டலம், 96ஆவது ஸ்லோகத்தை வாசிக்கவும். அதில் இது சொல்லப்பட்டுள்ளது. அல்லது திருச்சி கல்யாணராமன் பிரசங்கம் கேட்கவும். சனாதனத்தை முழுமையாக அறியலாம்.



தமிழ்நாடு முதலமைச்சர் மு.க.ஸ்டாலின் அவர்களை நேற்று (13.9.2023) முகாம் அலுவலகத்தில், கழக பொதுச் செயலாளரும், நீர்வளத்துறை அமைச்சருமான துரைமுருகன், வேலூர் மாவட்டக் கழக செயலாளரும் சட்டமன்ற உறுப்பினருமான ஏ.பி.நந்தகுமார், வேலூர் மாநகர கழக செயலாளரும் சட்டமன்ற உறுப்பினருமான ப.கார்த்திகேயன், நாடாளுமன்ற முன்னாள் உறுப்பினர் தி.அ.முகமது சகிஆகியோர் சந்தித்து, வேலூரில் 17.9.2023 அன்று நடைபெறவுள்ள தமிழினத் தலைவர் கலைஞர் நூற்றாண்டு விழா, தி.மு.க. பவள விழா மற்றும் தி.மு.க. முப்பெரும் விழாவிடக்கான அழைப்பிதழை வழங்கினார்கள்.

21 ஆம் தேதி விசாரணைக்கு வருகிறது: காவிரி விவகாரத்தில் உச்சநீதிமன்றம் மூலமாக தமிழ்நாட்டின் உரிமையைப் பெறுவோம்!

நீர்வளத்துறை அமைச்சர் துரைமுருகன் உறுதி!

சென்னை, செப். 14 – காவிரி விவகாரத்தில் கடைசி வாய்ப்பு உச்சநீதிமன்றத்தை அணுகுவது மட்டும்தான் தீர்வு என்று உச்சநீதிமன்ற விசாரணைக்குப் பிறகு தேவைப் பட்டால் அனைத்துக் கட்சி கூட்டத்தை கூட்டுவோம் என்றும் கர்நாடக அரசின் எதிர்ப்பை சந்தித்து, மக்களுக்கு காவிரி நீரை பெற்றுத் தருவோம் என்றும் சென்னை கோட்பாட்டில் நீர்வளத்துறை அமைச்சர் துரைமுருகன் செய்தியாளர்களுக்கு பேட்டி யளிக்கையில் குறிப்பிட்டார்.

இதுகுறித்து நீர்வளத் துறை அமைச்சர் துரைமுருகன் செய்தி யாளர் களுக்கு அளித்த பேட்டி வருமாறு:—

காவிரி ஒழுங்காற்று குழுக் கூட்டத்தில் கர்நாடக அரசு 5 ஆயிரம் கன அடி தண்ணீர் திறப்பதை மறு பரிசீலனை செய்ய வேண்டும் என்று கேட்டுள்ளனர். நாங்கள் மறுபரிசீலனை இல்லாமல் தண்ணீர் தர வேண்டும் என்று கேட்டுள்ளோம்.

கேள்வி : உச்சநீதிமன்றம் வரை செல்வோம் என்று கர்நாடக முதலமைச்சர் சித்தராமையா கூறியுள்ளாரே?

அமைச்சர் துரைமுருகன் : உச்சநீதிமன்றம் என்பது கர்நாடகத்துக்கு மட்டுமல்ல, எங்களுக்கும் அதுதான் உச்சநீதிமன்றம். என்றைக்கு இந்த பிரச்சினை ஆரம்பித்ததோ, இன்றைக்கும் இதே பிரச்சினை தான். அவர்கள் முதலில் நடுவர்

மன்றத்தையே ஒத்துக் கொள்ளவில்லை. அதற்கு பிறகு நடுவர் மன்றத்துக்கு வாதாடி அதை பெற்றோம். நடுவர் மன்றத்தில் ஒரு இடைக்கால தீர்ப்பு கேட்டோம். அதை கொடுக்கக் கூடாது என்று கர்நாடகா முட்டுக்கட்டை போட்டது.

அதற்கு பிறகு உச்சநீதிமன்றம் சென்று அதற்கும் தீர்வு கண்டோம். அதன் பிறகு கெஜட்டில் வெளியிடக் கூடாது என்றனர். அப்போதும் உச்சநீதிமன்றம் சென்றனர். காவிரி நீர் பிரச்சினையில் ஒவ்வொரு அங்குலத்திலும் கர்நாடகா எதிர்ப்பு தெரிவித்து வருகிறது.

அதை நாங்கள் சந்தித்து தமிழ்நாட்டு மக்களுக்கு வேண்டிய உரிமையை பெற்றுக் கொண்டு

தான் வந்துள்ளோம். இனியும் பெறுவோம்.

வரும் 21ம் தேதி உச்சநீதிமன்றத்தில் காவிரி தொடர்பான வழக்கு வரவுள்ளதாகவும், அப்போது, கர்நாடக அரசின் முடிவு தெரிந்துவிடும்.

கர்நாடகாவில் உள்ள 4 அணைகளின் நீர் இருப்பு குறித்து உச்சநீதிமன்றத்தின் மேற்பார்வையில் ஒன்றிய அரசு அதிகாரிகள் ஆய்வு செய்ய வேண்டும்.

காவிரி நீர் விவகாரம் தொடர்பாக உச்சநீதிமன்றமே ஒரு குழுவை அமைக்கலாம், தமிழ்நாட்டுக்கு நிச்சயம் காவிரி நீர் பெற்றுத் தரப்படும்.

இவ்வாறு அமைச்சர் துரைமுருகன் அவர்கள் செய்தியாளர்களுக்கு பேட்டி அளித்தார்.

மக்களவை, சட்டப்பேரவை, உள்ளாட்சி அமைப்புகளுக்கு

ஒரே நேரத்தில் தேர்தல் நடத்த ரூ.10 லட்சம் கோடி செலவாகும்!

புதுடெல்லி, செப்.14-

நாடு முழுவதும் உள்ள அனைத்து மக்களவை, சட்டப்பேரவை மற்றும் உள்ளாட்சி தொகுதிகளுக்கு ஒரே நேரத்தில் தேர்தல் நடத்த ரூ.10 லட்சம் கோடி செலவாகும் என கணிக்கப்பட்டுள்ளது.

தேர்தல் செலவை குறைக்கவும், அரசின் திட்டங்கள் தடையின்றி செயல்படவும் நாடு முழுவதும் அனைத்து மக்களவை, சட்டப்பேரவை மற்றும் உள்ளாட்சிகளுக்கு ஒரே நேரத்தில் தேர்தல் நடத்த வேண்டுமென ஒன்றிய பா.ஜ. அரசு வலியுறுத்தி வருகிறது. இந்த நிலையில், தேர்தல் செலவு குறித்து பல்வேறு புத்தகங்களை

ஆய்வாளர் பாஸ்கரராவ் தகவல்!

எழுதியவரும், அரசு கொள்கைகளின் ஆய்வாளருமான பாஸ்கரராவ் கூறியிருப்பதாவது:—

எனது கணிப்புப்படி, ஒரே நேரத்தில் அனைத்து தேர்தல்களையும் நடத்தினால் ரூ.10 லட்சம் கோடி வரை செலவாகலாம்.

2024ம் ஆண்டு மக்களவை தேர்தல் நடத்த ரூ.1.20 லட்சம் கோடியும், நாடு முழுவதும் உள்ள 4500 சட்டப்பேரவைகளுக்கும் தேர்தல் நடத்த ரூ.3 லட்சம் கோடியும், அனைத்து மாநகராட்சிகளுக்கு (500 இடங்கள்) தேர்தல் நடத்த ரூ.1 லட்சம்

கோடியும் ஜில்லா பரிஷத் (650) தேர்தல் நடத்த ரூ.2.5 லட்சம் கோடியும், நகராட்சி (7000) ஊராட்சி களுக்கு தேர்தல் நடத்த ரூ.4.30 லட்சம் கோடியும் செலவாகும்.

இதில் தேர்தல் ஆணையம் 20 சதவீதம் மட்டுமே செலவழிக்கும். இந்த செலவில், புதிய மின்னணு இயந்திரங்கள் வாங்குவது சேர்க்கப்படவில்லை. இதுதவிர ஒன்றிய, மாநில அரசுகள் மட்டுமே அனைத்து செலவையும் செய்வதில்லை. கட்சிகளும், வேட்பாளர்களும் பிரசாரத்திற்காக செலவு

செய்கின்றன. பொதுவாக தேர்தல் தேதி அறிவிக்கும் முன்பே பிரச்சாரத்தொடங்கி விடுகிறது. தேர்தல் அறிவிக்கப்பட்ட நாளில் இருந்து முடியும் வரை வேட்பாளர்கள் மட்டுமே செலவு கணக்கை தேர்தல் ஆணையத்திடம் தர வேண்டுமே தவிர, கட்சிகள் தர வேண்டியதில்லை.

கடந்த 2019 மக்களவை தேர்தலுக்கு முன்பாக கட்சிகள் ரூ.6,400 கோடி வசூலித்து, தேர்தலில் ரூ.2,600 கோடி செலவிட்டன. எனவே ஒரே நேரத்தில் தேர்தல் நடத்துவதால் தேர்

தல் செலவு கணிசமாக குறைந்து விடாது. பிரசாரம், தேர்தல் அதிகாரிகளின் செயல்திறன் மற்றும் தேர்தல் நடத்தை விதிகளை கட்டுசிகளும் முழுமையாக பின்பற்றுவது ஆகியவற்றின் மூலம் மட்டுமே தேர்தல் செலவை கட்டுப்படுத்த முடியும். ஒரே வாரத்தில் அனைத்து தேர்தலும் நடத்தி முடித்து, கட்சிகளும் முழுமையாக தேர்தல் நடத்தை விதிகளை பின்பற்றினால் ரூ.3 லட்சம் கோடி முதல் ரூ.5 லட்சம் கோடி வரை செலவை மிச்சப்படுத்தலாம். ஒட்டுக்கு பணம் கொடுப்பதை கட்டுப்படுத்தாமல் தேர்தல் செலவை கணிசமாக குறைக்கவும் வாய்ப்பில்லை இவ்வாறு அவர் கூறி உள்ளார்.



தமிழ்நாடு முதலமைச்சர் மு.க.ஸ்டாலின் அவர்களின் அழைப்பை ஏற்று சென்னை வந்து பயிற்சியில் ஈடுபட்டு சொந்த ஊர் திரும்ப உள்ள மணிப்பூர் மாநிலத்தைச் சேர்ந்த தேசிய, சர்வதேச வான் வீச்சு வீரர், வீராக்கணைகள், பயிற்சியாளர்கள் நேற்று (13.09.2023) தலைமைச் செயலகத்தில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களை சந்தித்து தமிழ்நாடு முதலமைச்சர், இளைஞர் நலன் மற்றும் விளையாட்டு மேம்பாட்டுத் துறை அமைச்சர், தமிழ்நாடு அரசு, விளையாட்டு மேம்பாட்டுத் துறை மற்றும் தமிழ்நாடு மக்களுக்கு நன்றி தெரிவித்தனர். இந்நிகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் மேகநாத ரெட்டி ஆகியோர் உடனிருந்தனர்.